

ಉಪಾಧ್ಯಕ್ಷರು.—ಅತಿ ಶೀಘ್ರ ಎಂದು ಹೇಳಿದರೆ ಎರಡು ದಿವಸವಾಗಬಹುದು, ಮೂರು ದಿವಸವಾಗಬಹುದು, 15 ದಿವಸವಾಗಬಹುದು, ಅಥವಾ ಒಂದು ವರ್ಷವಾಗಬಹುದು.

ಶ್ರೀ ಪಿ. ಜಿ. ಆರ್. ಸಿದ್ದು.—ಒಂದು ವರ್ಷವಾಗುವುದಿಲ್ಲ ಸ್ವಾಮಿ. ಅದಷ್ಟು ಬೇಗ ಮಾಡುತ್ತೇವೆ.

ಮಾರಾಟ ತೆರಿಗೆಯಿಂದ ಬರುವ ಆದಾಯದ ಬಗ್ಗೆ

168. ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ (ಗುಳೇದಗುಡ್ಡ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :

ಅ) 1981-82ರ ಆಯವ್ಯಯದಲ್ಲಿ ಕ್ರಯ ವಿಕ್ರಯದ ತೆರಿಗೆ ನಿರೀಕ್ಷಣೆ ಎಷ್ಟು; ಒಟ್ಟು ಸಂದಾಯವಾದ ಮೊತ್ತವೆಷ್ಟು ;

ಆ) ಈ ತೆರಿಗೆಯನ್ನು ಯಾವುದೇ ಕರ ಹೆಚ್ಚಿಸುವಾಗ ಯಾವ ಆಧಾರದ ಮೇಲೆ ಆಯವ್ಯಯ ನಿರೀಕ್ಷಣೆ ಪಟ್ಟಿ ತಯಾರಾಗುತ್ತದೆ ;

ಇ) ಹೆಚ್ಚಿಸಿದ ಕರ ಧಾರಣೆ ವೈಜ್ಞಾನಿಕವಾಗಿರುವುದೇ ಅಥವಾ ವ್ಯಾಪಾರ ಮನೋವೃತ್ತಿಯದಾಗಿರುತ್ತದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಗಳು).—

ಅ) 1981-82ರ ಆಯವ್ಯಯದ ಪ್ರಕಾರ ಮಾರಾಟ ತೆರಿಗೆ ನಿರೀಕ್ಷಣೆ ರೂ. 307 ಕೋಟಿ. ಸಂದಾಯವಾದ ಮೊತ್ತ ರೂ. 318.86 ಕೋಟಿ.

ಆ) ಮತ್ತು ಇ) ಒಂದೆ ಇದ್ದ ಮಾರಾಟಕರದ ಆದಾಯ ಮತ್ತು ಇತರ ಬಾಬುಗಳ ನಷ್ಟೇಕರಣ ಕಾರ್ಯಗಳನ್ನು ಗಮನದಲ್ಲಿಟ್ಟುಕೊಂಡು ಮತ್ತು ರಾಜ್ಯದ ಬೊಕ್ಕಸಕ್ಕೆ ಬೇಕಾಗುವ ಸಾಕಷ್ಟು ಹಣವನ್ನು ಪಡೆಯಲು, ಈ ಮಾರಾಟ ತೆರಿಗೆಯಲ್ಲಿ ಮಾರ್ಪಾಡುಗಳನ್ನು ಸೂಚಿಸಲಾಗುವುದು. ಒಂದಿನ ಪ್ರವೃತ್ತಿಯನ್ನು ನೆರೆ ರಾಜ್ಯಗಳಲ್ಲಿ ಇರುವಂತಹ ದರಗಳನ್ನು ಸೂಚಿಸಿರುವ ಪದಾರ್ಥಗಳ ವಿಕ್ರಯ ಮತ್ತು ಇತರೆ ವಿಷಯಗಳನ್ನು ಗಮನದಲ್ಲಿಟ್ಟುಕೊಂಡು ಆದಾಯದ ಅಂದಾಜನ್ನು ಮಾಡಲಾಗುವುದು.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ.—ಅಧ್ಯಕ್ಷರೇ, ಈ ನಿಯಮದಿಂದ ಅನೇಕ ಜನ ವ್ಯಾಪಾರಸ್ಥರ ಸಂಘಸಂಸ್ಥೆಗಳವರಿಗೆ ಬಹಳ ತೊಂದರೆ ಆಗಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ? ಆದ್ದರಿಂದ ಬಿಲ್‌ನಲ್ಲಿ ಈ ತೆರಿಗೆಯನ್ನು ವಸೂಲು ಮಾಡುವುದರ ಬದಲು ಅವರಿಂದಲೇ ಇದನ್ನು ವಸೂಲು ಮಾಡುವಹಾಗೆ ಕಾಯ್ದಿಗೆ ತಿದ್ದುಪಡಿ ಮಾಡುತ್ತೀರಾ ? ಹಾಗೂ ಈ ತೆರಿಗೆಯನ್ನು ತೆಗೆದುಹಾಕುವುದಕ್ಕೆ ಏನಾದರೂ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾರಾಟ ತೆರಿಗೆಯನ್ನು ತೆಗೆಯುವುದಕ್ಕೆ ಹೋಗುವುದಿಲ್ಲ. ಇದು ನಮ್ಮ ರಾಜ್ಯಕ್ಕೆ ಮುಖ್ಯವಾದ ಆದಾಯ. ಎರಡನೆಯದಾಗಿ ಏನು ಹೇಳಿದ್ದಾರೆ, ಆ ಬಗ್ಗೆ ವ್ಯಾಪಾರಸ್ಥರಿಂದ ಮನವಿಗಳು ಬಂದಿವೆ. ಮನವಿ ಆಧಾರದ ಮೇಲೆ ಈಗಾಗಲೇ ಬಜೆಟ್‌ನಲ್ಲಿ ಹೇಳಿರುವಂತೆ ಅನೇಕ ವಸ್ತುಗಳ ಮೇಲೆ ಮಾರಾಟ ತೆರಿಗೆಯನ್ನು ಕಡಿಮೆ ಮಾಡಿದ್ದೇವೆ. ಈ ತೆರಿಗೆ ವಸೂಲಿ ಮಾಡುವಾಗ ಬಿಲ್‌ನಲ್ಲಿ ಬರೆಯಲೇಬೇಕಾಗುತ್ತದೆ. ಅವರಿಗೆ ಬರತಕ್ಕ ಲಾಭದಿಂದ ಅದನ್ನು ವಸೂಲಿ ಮಾಡುವುದಕ್ಕಾಗುವುದಿಲ್ಲ. ವ್ಯಾಪಾರಸ್ಥರು ಖರೀದಿ ಮಾಡುತ್ತಾರೆ, ಅವರೇ ವಸೂಲಿ ಮಾಡಿ ಕೊಡಬೇಕಾಗುತ್ತದೆ.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ.—ನಾನು ಪ್ರಶ್ನೆ ಕೇಳಿರುವುದೇ ಟರ್ನ್ ಓವರ್ ಟ್ಯಾಕ್ಸ್ ಬಗ್ಗೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಿಮ್ಮ ಪ್ರಶ್ನೆ ಇರುವುದು ಸೇಲ್ಸ್ ಟ್ಯಾಕ್ಸ್ ಬಗ್ಗೆ.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ.—ನಾನು ಪ್ರಶ್ನೆ ಕೇಳಿರುವುದೇ ಟರ್ನ್ ಓವರ್ ಟ್ಯಾಕ್ಸ್ ಬಗ್ಗೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ವ್ಯಾಪಾರಸ್ಥರ ಒಂದು ವ್ಯವಹಾರದ ಮೊತ್ತದ ಮೇಲೆ ಟರ್ನ್ ಓವರ್ ಟ್ಯಾಕ್ಸ್ ಹಾಕಲಾಗುತ್ತಿದೆ. ಇದರ ಬಗ್ಗೆ ಪ್ರಶ್ನೆಯೇ ಇಲ್ಲ.

ಶ್ರೀ ಎಸ್. ಟಿ. ತಿಮ್ಮಪ್ಪ ಹೆಗಡೆ.—ಕೆಲವು ವಸ್ತುಗಳ ಮೇಲೆ ಬೇರೆ ರಾಜ್ಯಗಳಿಗಿಂತ ನಮ್ಮ ರಾಜ್ಯದಲ್ಲಿ ಮಾರಾಟ ತೆರಿಗೆ ಇರುವುದರಿಂದ, ಬೇರೆ ರಾಜ್ಯಗಳ ತೆರಿಗೆ ನೋಡಿಕೊಂಡು ಇವನ್ನು ಸರಿಮಾಡಿ ಕೊಳ್ಳುವುದು ಅವಶ್ಯಕವಲ್ಲವೇ ? ಈ ತೆರಿಗೆ ಹೆಚ್ಚು ಇರುವುದರಿಂದ ತೆರಿಗೆ ತಪ್ಪಿಸಿಕೊಳ್ಳುವುದು ಸಡಯು ತ್ತಿದೆ. ಬಿಲ್ಲು ದಾಕದೇ ವ್ಯಾಪಾರವನ್ನು ಸಡಸುತ್ತಿದ್ದಾರೆ ಎಂಬುದನ್ನು ತಿಳಿದಿದ್ದೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಬೇರೆ ಬೇರೆ ರಾಜ್ಯಗಳಿಗಿಂತಾ ಕೆಲವು ಪದಾರ್ಥಗಳ ಮೇಲೆ ನಮ್ಮಲ್ಲಿ ಹೆಚ್ಚು ಕರ ಇದೆ. ಕೆಲವು ವಸ್ತುಗಳ ಮೇಲೆ ನಮ್ಮ ರಾಜ್ಯದಲ್ಲಿ ಕಡಿಮೆ ದರ ಇದೆ. ಈ ಬಗ್ಗೆ ಸರ್ಕಾರ ಗುಲಾಟೆ ಕಮಿಟಿಯನ್ನು ನೇಮಿಸಿದ್ದು ಆ ಬಗ್ಗೆ ವರದಿ ಬಂದಿದೆ. ಅದರ ಆಧಾರದ ಮೇಲೆ ಬೇರೆ ಬೇರೆ ರಾಜ್ಯಗಳ ಹಾಗೂ ನಮ್ಮ ರಾಜ್ಯದ ತೆರಿಗೆ ಹೆಚ್ಚು ಕಡಿಮೆ ಇರುವುದನ್ನು ತತ್ವವನ್ನು ಒಪ್ಪಿಕೊಂಡಿದ್ದೇವೆ. ಹಾಗೂ ಕೆಲವು ಭಾಗದಲ್ಲಿ ತೆರಿಗೆಗಳನ್ನು ಕಡಿಮೆ ಸಹಾ ಮಾಡಿದ್ದೇವೆ.

ಶ್ರೀ ಭೀಮಣ್ಣ ಖಂಡ್ರೆ.—ಬೇರೆ ರಾಜ್ಯಗಳಿಗೆ ಹೋಲಿಸಿ ನೋಡಿದರೆ ನಮ್ಮ ರಾಜ್ಯದ ಸುಮಾರು 20-22 ಏಕಂಗಳ ಮೇಲೆ ನಮ್ಮ ರಾಜ್ಯದಲ್ಲಿ 50 ಪರ್ಸೆಂಟ್ ಟ್ಯಾಕ್ಸ್ ಹೆಚ್ಚು ಇದೆ. ನಿನ್ನೆಯ ಡೆಕ್ಕನ

ಹೆರಾಲ್ಡ್ ಪತ್ರಿಕೆಯಲ್ಲಿ International Federation of Accountantsನ ಅಧ್ಯಕ್ಷರು ಒಂದು ಮಾತನ್ನು ಹೇಳಿದ್ದಾರೆ. ಬೇರೆ ರಾಜ್ಯಗಳಿಗಿಂತ ನಮ್ಮ ರಾಜ್ಯದಲ್ಲಿ ತೆರಿಗೆ ಹೆಚ್ಚು ಇದ್ದರೆ ಆಗ ತೆರಿಗೆಗಳ್ಳ ತನ ಜಾಸ್ತಿ ಆಗುತ್ತದೆ, ಆದ್ದರಿಂದ ಇದನ್ನು ಕಡಿಮೆ ಮಾಡಿದರೆ ತೆರಿಗೆಗಳ್ಳ ತನ ಆಗುವುದಿಲ್ಲ ಎಂದಿದ್ದಾರೆ. ನೆರೆ ರಾಜ್ಯಗಳಿಗಿಂತ ನಮ್ಮಲ್ಲಿ ಟ್ಯಾಕ್ಸ್ ಹೆಚ್ಚು ಇದ್ದರೆ ಲದರ ಲಾಭ ನೆರೆ ರಾಜ್ಯಗಳಿಗೆ ಹೋಗುತ್ತದೆ. ಈ ಬಗ್ಗೆ ಒಂದು ಉದಾಹರಣೆ ಹೇಳುವುದಾದರೆ ವಾಹನಗಳ ಮೇಲಿನ ರಿಜಿಸ್ಟ್ರೇಷನ್ ಶುಲ್ಕ ನಮ್ಮ ರಾಜ್ಯದಲ್ಲಿ ಜಾಸ್ತಿ ಇರುವುದರಿಂದ ನನ್ನ ಕ್ಷೇತ್ರದ ಬಸವಕಲ್ಯಾಣದ ಸುಮಾರು 800 ಸರಕು ಲಾರಿಗಳು ಇವತ್ತು ಅಂಧ್ರದಲ್ಲಿ, ಮಹಾರಾಷ್ಟ್ರದಲ್ಲಿ ರಿಜಿಸ್ಟ್ರೇ ಆಗಿವೆ. ಆದ್ದರಿಂದ ಈ ತೆರಿಗೆಯನ್ನು ಕಡಿಮೆ ಮಾಡುವುದರ ಬಗ್ಗೆ ತಕ್ಕ ಕ್ರಮ ತೆಗೆದುಕೊಳ್ಳಬೇಕು.

**Sri S. R. Bommai.**—1981ನೇ ಇಸವಿಯ Karnataka Taxation Review Committeeರ ಪ್ರೋಟಾಕೊ ಬಂದಿದೆ. ಅದನ್ನು ಅಧ್ಯಯನ ಮಾಡಿ ಸೂಕ್ತ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೇವೆ.

ವೃತ್ತಿ ತೆರಿಗೆ ತೆಗೆದು ಹಾಕುವ ಬಗ್ಗೆ

169. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮುಖ್ಯ ಮಂತ್ರಿಗಳು ಉತ್ತರಿಸುವರೇ :-

ಅ) ಜನತಾ ಪಕ್ಷವು ತನ್ನ ಚುನಾವಣಾ ಪ್ರಣಾಳಿಕೆಯಲ್ಲಿ ವೃತ್ತಿ ತೆರಿಗೆಯನ್ನು ತೆಗೆದುಹಾಕುವುದಾಗಿ ವಾಗ್ದಾನ ಮಾಡಿತ್ತು ;

ಆ) ಭಾರತದಲ್ಲಿ ವೃತ್ತಿ ತೆರಿಗೆಯನ್ನು ಎಷ್ಟು ರಾಜ್ಯಗಳು ವಿಧಿಸುತ್ತಿವೆ ಮತ್ತು ತೆರಿಗೆಯ ದರ ಗಳೇನು ;

ಇ) ಸರ್ಕಾರವು ವೃತ್ತಿ ತೆರಿಗೆಯನ್ನು ತೆಗೆದುಹಾಕುವುದಾಗಿ ನಿರ್ಣಯಿಸಿದೆಯೇ ?

ಶ್ರೀ ರಾಮಕೃಷ್ಣ ಹಗಡೆ (ಮಾನ್ಯ ಮುಖ್ಯಮಂತ್ರಿಗಳು) :-

ಅ) ಇದು ಚುನಾವಣಾ ಪ್ರಣಾಳಿಕೆಯಲ್ಲಿ ಒಂದು ವಿಷಯ.

ಆ) ನಮ್ಮ ದೊರೆತಿರುವ ಮಾಹಿತಿಯಂತೆ ಈ ಕೆಳಕಂಡ ರಾಜ್ಯಗಳಲ್ಲಿ ಕರ್ನಾಟಕವು ಸೇರಿದಂತೆ ವೃತ್ತಿ ತೆರಿಗೆಯನ್ನು ವಿಧಿಸಲಾಗುತ್ತಿದೆ. ಆದರೆ ಇದು ಕಾಲೋಚಿತವಾದ ವಿಷಯವಲ್ಲ. ನೆರೆ ರಾಜ್ಯಗಳಲ್ಲಿ ವಿಧಿಸುತ್ತಿರುವ ವೃತ್ತಿ ತೆರಿಗೆಯ ದರಗಳ ವಿವರಗಳು ಸಿಗುತ್ತಿಲ್ಲ:-

1. ಗುಜರಾತ್.
2. ಮಹಾರಾಷ್ಟ್ರ
3. ಪಶ್ಚಿಮ ಬಂಗಾಳ
4. ಮಧ್ಯ ಪ್ರದೇಶ

ಇ) ಆಯವ್ಯಯದ ಸಾಮಾನ್ಯ ಚರ್ಚೆಗೆ ಸರಕಾರದ ಪರವಾಗಿ ದಿನಾಂಕ 26-3-1983ರಂದು ಉತ್ತರಿಸುವಾಗ ಸರಕಾರದ ನಿರ್ಧಾರವನ್ನು ತಿಳಿಸಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ನನ್ನ ಮೊದಲಿ ಪ್ರಶ್ನೆಯಲ್ಲಿ ನಾನು “ವಾಗ್ದಾನ” ಎಂಬ ಪದವನ್ನು ಬಳಸಿದ್ದು, ಅದಕ್ಕೆ ಮಂತ್ರಿಗಳ ಉತ್ತರದಲ್ಲಿ “ವಿಷಯ” ಎಂದು ಹೇಳಿದ್ದಾರೆ. ಚುನಾವಣಾ ಪ್ರಣಾಳಿಕೆಯಲ್ಲಿ ವೃತ್ತಿ ತೆರಿಗೆ ಬಗ್ಗೆ ಹೇಳಿರುವುದು ವಾಗ್ದಾನವೇ ಅಥವಾ ವಿಷಯವೇ ? ಮಾನ್ಯ ಮುಖ್ಯಮಂತ್ರಿಗಳು ಆಯವ್ಯಯದ ಭಾಷಣದ ಮೇಲೆ ಉತ್ತರ ಕೊಡುವಾಗ 1,200 ರೂಪಾಯಿಗೂ ಹೆಚ್ಚು ವರಮಾನವಿರುವವರಿಗೆ ವೃತ್ತಿ ತೆರಿಗೆಯನ್ನು ರದ್ದು ಮಾಡಲಾಗುವುದಿಲ್ಲವೆಂದಿದ್ದಾರೆ. ಅಂದ ಮೇಲೆ ವಾಗ್ದಾನವನ್ನು ಪೂರ್ತಿ ಜಾರಿಗೆ ತಂದಿಲ್ಲವೆಂದಾಯಿತು. ಎಂದರೆ ಅರ್ಧಂಬರ್ಧ ತಂದಿದ್ದೀರೆಂದು ಹೇಳಬೇಕಾಗುತ್ತದೆ. ಜನತಾ ಪಕ್ಷದ ಮೇಲೆ ಜನತೆ ಏನು ವಿಶ್ವಾಸವನ್ನು ಇಟ್ಟಿದ್ದಾರೆ ಅದು ಇದರಿಂದ ಕಡಿಮೆ ಆಗುವುದಕ್ಕೆ ಅವಕಾಶ ವಾಗುವುದಿಲ್ಲವೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಚುನಾವಣಾ ಪ್ರಣಾಳಿಕೆಯಲ್ಲಿ ಕೊಟ್ಟ ವಾಗ್ದಾನಗಳನ್ನು 5 ವರ್ಷಗಳಲ್ಲಿ ಪೂರೈಸಬೇಕಾಗುತ್ತದೆ. ಅದು ಕೇವಲ 2 ತಿಂಗಳಲ್ಲೇ ಮುಗಿಯುವುದಿಲ್ಲ. ವೃತ್ತಿ ತೆರಿಗೆಯನ್ನು 1,200 ರೂಪಾಯಿಗಿಂತ ಹೆಚ್ಚು ವರಮಾನವಿರುವವರಿಗೆ ನಿಗದಿ ಮಾಡಿದ್ದರಿಂದ ಈಗ ಏನು 11 ಲಕ್ಷ ಜನ ತೆರಿಗೆಯನ್ನು ಕೊಡುತ್ತಿದ್ದಾರೆ ಅವರಲ್ಲಿ 10 ಲಕ್ಷ ಜನ ತೆರಿಗೆಯನ್ನು ಕೊಡಬೇಕಾಗಿಲ್ಲ. ಕೇವಲ 1 ಲಕ್ಷ ಜನ ಮಾತ್ರ ಈ ತೆರಿಗೆಯನ್ನು ಕೊಡಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—5 ವರ್ಷಗಳೊಳಗೆ ಜಾರಿಗೆ ಬರುತ್ತದೆಂದು ಹೇಳಿದ್ದೀರಿ; 5 ವರ್ಷಗಳವರೆಗೆ ಕಾಯದೆ ತಕ್ಷಣ ಜಾರಿಗೆ ತರುವುದಕ್ಕೆ ಸಾಧ್ಯವೇ ? ನಗರ ಸಭೆಗಳನ್ನು ಕೇಳಬೇಕೆಂದು ಹೇಳಿದ್ದೀರಿ ಇದು ಕಾರ್ಪೊರೇಷನ್ ಚುನಾವಣೆಗಳಿಗೆ ಸಂಬಂಧವಿಲ್ಲದೇ ಇರತಕ್ಕಂತಾದ್ದು. ಆದ್ದರಿಂದ ಇದರ ಬಗ್ಗೆ ಕೂಡಲೇ ಗಮನಹರಿಸುತ್ತೀರಾ ?